


<កាលវិភាគតទៅមុខ(គម្រោង) >

ក្រោយចូលសកលវិទ្យាល័យបន្ទាប់ពីជប់ការប្រលងអាហារូបករណ៍ ទន្ទឹមគ្នានឹងការសិក្សានៅសកលវិទ្យាល័យ សិស្សនឹងសិក្សាភាសាជប៉ុននិងជំនាញមើលថែមនុស្ស។ ត្រឹមបញ្ចប់សកលវិទ្យាល័យក្រោយបញ្ចប់សកលវិទ្យាល័យភ្លាម ចាំបាច់ត្រូវដាក់ការប្រលង**3**គឺ ការប្រលងសមត្ថភាពជំនាញភាសាជប៉ុន (**N4**ឡើងទៅ)ដែលធ្វើនៅប្រទេសកម្ពុជា ការប្រលងវាយតម្លៃភាសាជប៉ុនសម្រាប់ការមើលថែមនុស្ស ការប្រលងវាយតម្លៃជំនាញមើលថែមនុស្ស។ ក្រោយបញ្ចប់សកលវិទ្យាល័យនិងដាក់ការប្រលង**3**ខាងលើ ដើម្បីឲ្យសិស្សចាប់យកចំណេះដឹងនិងជំនាញពាក់ព័ន្ធនឹងការងារមើលថែមនុស្សជាចម្បងនៅប្រទេសជប៉ុន សិស្សនឹងទៅធ្វើការនៅកន្លែងមើលថែមនុស្សឬការិយាល័យ។ ក្រោយធ្វើការនៅប្រទេសជប៉ុនបាន**5**ឆ្នាំ នឹងត្រូវត្រលប់មកប្រទេសកម្ពុជាវិញ ហើយត្រូវជ្រើសរើសបន្តបម្រើការជាបុគ្គលិករបស់**gbHD**ប្រ្រូប ឬប្តូរការងារទៅក្រុមហ៊ុនដទៃក្នុងស្រុក។ ករណីបន្តបម្រើការនៅ**gbHD**ប្រ្រូប នៅដំណាក់កាលបច្ចុប្បន្ន យើងគ្រោងឲ្យសិស្សបម្រើការងាររៀបចំបង្កើតនិងដឹកនាំគម្រោងមើលថែមនុស្សនៅប្រទេសកម្ពុជា។



ការមើលថែមនុស្សចាស់គឺជាការជួយលើការរស់នៅដូចជា បរិភោគចំណីអាហារ ងូតទឹក បន្ទោរបង់ជាដើមឬធ្វើការហ្វឹកហ្វឺនមុខងារក្នុងគោលបំណងឲ្យអាចរស់នៅដោយឯករាជ្យដោយថែទាំនិងលើកកម្ពស់មុខងារនៃផ្លូវកាយនិងផ្លូវចិត្ត ចំពោះការថយចុះនៃមុខងារផ្លូវកាយផ្លូវចិត្តដែលកើតឡើងដោយសារជរាភាពឬជំងឺជាដើម។ នៅប្រទេសជប៉ុនដែលអត្រាមនុស្សចាស់ខ្ពស់ ការមើលថែមនុស្សចាស់នេះកំពុងក្លាយជាបញ្ហាសង្គមមួយ។ ប្រទេសកម្ពុជាបច្ចុប្បន្នអត្រាមនុស្សចាស់នៅមិនទាន់ខ្ពស់ ប៉ុន្តែអាយុសង្ឃឹមរស់ជាមធ្យមកំពុងកើនឡើង ហើយខណៈនេះដែរអាយុដែលមានសុខភាពល្អគឺទាបជាងអាយុសង្ឃឹមរស់ជាមធ្យមដល់ទៅ**10**ឆ្នាំ ហើយគេរំពឹងថាតម្រូវការនៃការមើលថែមនុស្សចាស់ទៅអនាគតនឹងកើនឡើង។